
Kamakhya Dhyanam and Stotram

కామాఖ్యా ధ్యానం స్తోత్రం చ

Document Information



Text title : kAmAkhyAstotram

File name : kAmAkhyAstotra.itx

Category : devii, devI, kAmAkShI

Location : doc_devii

Proofread by : KS Ramachandran, PSA Easwaran

Source : Yoginitantra

Latest update : May 29, 2015

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org



కామాఖ్యా ధ్యానం స్తోత్రం చ



కామాఖ్యా ధ్యానమ్

రవిశశియుతకర్ణా కుంకుమాపీతవర్ణా
మణికనకవిచిత్రా లోలజిహ్వ త్రినేత్రా ।
అభయవరదహస్తా సాక్షసూత్రప్రహస్తా
ప్రణతసురనరేశా సిద్ధకామేశ్వరీ సా ॥ ౧॥

అరుణకమలసంస్థా రక్తపద్మాసనస్థా
నవతరుణశరీరా ముక్తకేశీ సుహారా ।
శవహృది పృథుతుఙ్గా స్వాఙ్గీయుగ్మా మనోఙ్గా
శిశురవిసమవస్త్రా సర్వకామేశ్వరీ సా ॥ ౨॥

విపులవిభవదాత్రీ స్మేరవక్త్రా సుకేశీ
దలితకరకదంతా సామిచన్ద్రావతంసా ।
మనసిజ-దృశదీప్తా యోనిముద్రాలసస్త్రీ
పవనగగనసక్తా సంశ్రుతస్థానభాగా ।
చింతా చైవం దీప్యదగ్నిప్రకాశా
ధర్మార్థాద్వైః సాధకైర్వాఙ్ఘ్రితార్థా ॥ ౩॥

కామాఖ్యా స్తోత్రమ్

జయ కామేశి చాముణ్డే జయ భూతాపహారిణి ।
జయ సర్వగతే దేవి కామేశ్వరీ నమోఽస్తు తే ॥ ౧॥

విశ్వమూర్తే శుభే శుద్ధే విరూపాక్షి త్రిలోచనే ।
భీమరూపే శివే విద్యే కామేశ్వరీ నమోఽస్తు తే ॥ ౨॥

మాలాజయే జయే జమ్బే భూతాక్షి క్షుభితేఽక్షయే ।
మహామాయే మహేశాని కామేశ్వరీ నమోఽస్తు తే ॥ ౩॥

భీమాక్షి భీషణే దేవి సర్వభూతభయఙ్కరీ ।
కరాలి వికరాలి చ కామేశ్వరీ నమోఽస్తు తే ॥ ౪॥

కాలి కరాలవిక్రాన్తే కామేశ్వరి హరప్రియే ।
 సర్వశాస్త్రసారభూతే కామేశ్వరి నమోఽస్తు తే ॥ ౫॥
 కామరూపప్రదీపే చ నీలకూటనివాసిని ।
 నిశుమ్భ-శుమ్భమథని కామేశ్వరి నమోఽస్తు తే ॥ ౬॥
 కామాఖ్యే కామరూపస్థే కామేశ్వరి హరిప్రియే ।
 కామనాం దేహి మే నిత్యం కామేశ్వరి నమోఽస్తు తే ॥ ౭॥
 వషానాఢ్యమహావకత్రే తథా త్రిభువనేశ్వరి ।
 మహిషాసురవధే దేవి కామేశ్వరి నమోఽస్తు తే ॥ ౮॥
 ఛాగతుష్టే మహాభీమే కామాఖ్యే సురవనితే ।
 జయ కామప్రదే తుష్టే కామేశ్వరి నమోఽస్తు తే ॥ ౯॥
 భ్రష్టరాజ్యో యదా రాజా నవమ్యాం నియతః శుచిః ।
 అష్టమ్యాఞ్చ చతుర్థశ్యాముపవాసీ నరోత్తమః ॥ ౧౦॥
 సంవత్సరేణ లభతే రాజ్యం నిష్కణ్ణకం పునః ।
 య ఇదంశృణుయాద్ భక్త్యా తవ దేవి సముద్భవమ్ ॥ ౧౧॥
 సర్వపాపవినిర్ముక్తః పరం నిర్వాణమృచ్ఛతి ।
 శ్రీకామరూపేశ్వరి భాస్కరప్రభే ప్రకాశితామ్భోజనిభాయతాననే ।
 సురారి-రక్షఃస్తుతిపాతనోత్సుకే త్రయీమయే దేవనుతే నమామి ॥ ౧౨॥
 సితాసితే రక్తపిశాకవిగ్రహే రూపాణి యస్యాః ప్రతిభాన్తి తాని ।
 వికారరూపా చ వికల్పితాని శుభాశుభానామపి తాం నమామి ॥ ౧౩॥
 కామరూపసముద్భూతే కామపీఠావతంసకే ।
 విశ్వాధారే మహామాయే కామేశ్వరి నమోఽస్తు తే ॥ ౧౪॥
 అవ్యక్తవిగ్రహే శాన్తే సన్తతే కామరూపిణి ।
 కాలగమ్యే పరే శాన్తే కామేశ్వరి నమోఽస్తు తే ॥ ౧౫॥
 యా సుషుమ్నాన్తరాలస్థా చిన్త్యతే జ్యోతిరూపిణి ।
 ప్రణతోఽస్మి పరాం ధీరాం కామేశ్వరి నమోఽస్తు తే ॥ ౧౬॥
 దంష్ట్రాకరాలవదనే ముణ్ణమాలోపశోభితే ।
 సర్వతః సర్వగే దేవి కామేశ్వరి నమోఽస్తు తే ॥ ౧౭॥
 చాముణ్ణే చ మహాకాలి కాలి కపోలహారిణి ।

పాశహస్తే దణ్డహస్తే కామేశ్వరి నమోఽస్తు తే ॥ ౧౮ ॥

చాముణ్డే కులమాలాస్యే తీక్షణదంష్ట్రామహావలే ।

శవయానాస్థితే దేవి కామేశ్వరి నమోఽస్తు తే ॥ ౧౯ ॥

Proofread by KS Ramachandran, PSA Easwaran

Kamakhya Dhyanam and Stotram

pdf was typeset on September 17, 2023

Please send corrections to sanskrit@cheerful.com

